

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
షట్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత అర్థాభిహారణపర్వణి

షట్త్రింశోఽ ధ్యాయః

వైశంపాయన ఉవాచ

తతోఽ భిషేచనీయేఽ ప్ని బ్రాహ్మణా రాజభిస్సహ ।
అంతర్వేదీం ప్రవివిశుః సత్కారార్థా మహర్షయః ॥ 36-1 ॥

నారదప్రముఖాస్తస్యామ్ అంతర్వేద్యాం మహాత్మనః ।
సమాసీనాశ్చుశుభిరే సహరాజర్షిభిస్తదా ॥ 36-2 ॥

సమేతా బ్రహ్మభవనే దేనా దేవర్షయస్తథా ।
కర్మాంతరముపాసంతః జజల్పురమితౌజసః ॥ 36-3 ॥

ఏవమేతన్న చాప్యేవమ్ ఏవం చైతన్న చాన్యథా ।
ఇత్యూచుర్బహవస్తత్ర వితండాం వై పరస్పరం ॥ 36-4 ॥

కృశానర్థాంస్తతః కేచిత్ అకృశాంస్తత్ర కుర్వతే ।
అకృశాంశ్చ కృశాంశ్చక్రుః హేతుభిశ్చాస్త్రనిశ్చయైః ॥ 36-5 ॥

తత్ర మేధావినః కేచిత్ అర్థమన్వైరుదీరితం ।
విచిక్షిపుర్యథా శ్యేనా నభోగతమివామిషమ్ ॥ 36-6 ॥

కేచిద్ధర్మార్థకుశలాః కేచిత్తత్ర మహావ్రతాః ।
రేమిరే కథయంతశ్చ సర్వభాష్యవిదాం వరాః ॥ 36-7 ॥

సా వేదిర్వేదసంపన్నైః దేవద్విజమహర్షిభిః ।
ఆబభాసే సమాకీర్ణా నక్షత్రైర్ద్యౌరివాయతా ॥ 36-8 ॥

న తస్యాం సన్నిధౌ శూద్రః కశ్చిదాసీన్న చావ్రతీ ।
అంతర్వేద్యాం తదా రాజన్ యుధిష్ఠిరనివేశనే ॥ 36-9 ॥

తాం తు లక్ష్మీవతో లక్ష్మీం తదా యజ్ఞవిధానజాం ।
తుతోష నారదః పశ్యన్ ధర్మరాజస్య ధీమతః ॥ 36-10 ॥

అథ చింతాం సమాపేదే స మునిర్మనుజాధిప ।
నారదస్తు తదా పశ్యన్ సర్వక్షత్రసమాగమమ్ ॥ 36-11 ॥

సస్మార చ పురావృత్తాం కథాం తాం పురుషర్షభ ।
అంశావతరణే యోఽసౌ బ్రహ్మణో భవనేఽభవత్ ॥ 36-12 ॥

దేవానాం సంగమం తం తు విజ్ఞాయ కురునందన ।
నారదః పుండరీకాక్షం సస్మార మనసా హరిమ్ ॥ 36-13 ॥

సాక్షాత్ప విబుధారిఘ్నః క్షత్రే నారాయణో విభుః ।
ప్రతిజ్ఞాం పాలయంశ్చేమాం జాతః పరపురంజయః ॥ 36-14 ॥

సందిదేశ పురా యోఽసౌ విబుధాన్భూతకృత్స్వయం ।
అన్యోన్యమభినిఘ్నంతః పునర్లోకానవాప్స్యథ ॥ 36-15 ॥

ఇతి శ్రీమహాభారతే నభావర్షాంతర్గత అర్షాభిహరణపర్వణి

షట్త్రింశాధ్యాయే పంచదశశ్లోకాః



సూభాషితమ్

పరోక్షే కార్య హంతారం ప్రత్యక్షే ప్రియవాదినం ।
వర్జయేత్తాదృశం మిత్రం విషకుంభం పయోముఖమ్ ॥

శ్రీవేంకటేశ్వరస్వామి వారి

గోవిందనామావళి

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం
న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం
లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై
నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

